



శ్రీసాయినాథాయ నమః

# శ్రీసాయినేచ్ఛలత్తము

## ప్రస్తుతి ఖాళ్యాయింగు

శ్రీసాయి లిలలు: 1. కాతా మహాజని, 2. ధుమాల ఫ్లైడరు, 3. సిమోటికర్ భార్ట, 4. ములేషాస్టీ,  
5. రామభక్తుడైన ఒక డాక్టరు, మొ॥ న వారి అనుభవములు.

**శ్రీస్మృతము** రక్కించుటకు దుష్టులను శిక్షించుటకు భగవంతు దవతరించునను సంగతి పూర్వపు అధ్యాయములలో తెలిసికొన్నాము. కాని సద్గురుమూర్తుల కర్తవ్యము దానికి భిన్నమైనది. వారికి మంచివాడును చెడ్డవాడును నోకచే. వారు దుర్మార్గులను కనికరించి వారిని సన్మానమున ప్రవర్తించునట్లు చేసేదరు. భవసాగరమును హరించుటకు వారు అగ్నుల వంటివారు. అజ్ఞానమనే చీకటిని నశింపచేయుటకు వారు సూర్యుని వంటివారు. భగవంతుడు యోగుల హృదయమున నివసించును. వాస్తవముగ వారు భగవంతునికంటే వేరుకారు. సద్గురుశ్రేష్టుడైన శ్రీసాయిబాబా భక్తుల క్షేమముకొరకు అవతరించిరి. జ్ఞానములో నుత్స్మాప్తులై, దైవితేజస్సుతో ప్రకాశించుచు వారు అందరిని సమానముగ ప్రేమించెడివారు. వారికి దేనియందు అభిమానము లేకుండెను. శత్రువులు, మిత్రులు, రాజులు, ఘోరులు, అందరు వారికి సమానమే. వారి పరాక్రమమును వినుడు. భక్తులకొరకు తమ పుణ్యము నంతయు వ్యయపరచి యొప్పుడూ వారికి సహాయము చేయుటకు సిద్ధముగా నుండువారు. వారికి చ్ఛలేనిచో భక్తులు వారివద్దకు రాలేకుండిరి. వారి వంతు రానిదే వారు బాబాను స్నేహితులు వారు కారు, వారి లీలలు ఎరుగుట కూడా తటస్థించదు. మరి అట్టి వారికి బాబాను దర్శించుకొనవలెనను బుద్ధి యొట్లు పుట్టును? కొందరు బాబాను దర్శింపవలెననుకొనిరి. కాని బాబా మహానమాధి చెందులోపల వారికా యవకాశము కలుగలేదు. బాబాను దర్శించవలెనను కోరిక

గలవారనేకులున్నారు. కాని వారి కోరికలు నెరవేరలేదు. అట్టివారు విశ్వాసముతో బాబా లీలలను వినినచో దర్శనమువల్ల కలుగు సంతుష్టిని పొందెదరు. కొందరదృష్టప్రశమన వారి దర్శనము చేసికొన్నను, బాబా సన్నిధిలో ఉండవలెనని అనుకొనినను నచ్చట ఉండలేకుండిరి. ఎవ్వరును తమ యిష్టానుసారము శిరిడీ పోలేకుండిరి. అచ్చట నుండుటకు ప్రయత్నించినను ఉండలేకుండిరి. బాబా యాజ్ఞ యెంతవరకు గలదో యంతవరకే వారు శిరిడీలో నుండగలిగిరి. బాబా పామ్మనిన వెంటనే శిరిడీ విడువవలని వచ్చుచుండెను. కాబట్టి సర్వము బాబా ఇష్టముపైననే ఆధారపడి యుండెను.

### కాకా మహాజీ

ఒకప్పుడు బొంబాయినుండి కాకా మహాజని శిరిడీకి పోయెను. అచ్చటాక వారమురోజులుండి గోకులాప్పమి యుత్సువమును చూడవలెననుకొనెను. బాబాను దర్శించిన వెంటనే అతనితో బాబా యిట్లనిరి. “ఎప్పుడు తిరిగి యింటికి పోయెదవు?” ఈ ప్రశ్న ఏని మహాజని యాశ్చర్యపడెను. కాని యేదో జవాబు నిప్పవలయును కదా! బాబా యాజ్ఞ యెప్పుడయిన నప్పుడే పోయెదనని కాకా జవాబిచ్చెను. అందులకు బాబా యిట్లనియెను, “రేపు పామ్ము!” బాబా ఆజ్ఞ అనుల్లంఘనీయము. కావుననట్టే చేయవలని వచ్చేను. అందుచే నా మరుసటిదినమే కాకా మహాజని శిరిడీ విడిచెను. బొంబాయిలో తన ఆఫీసుకు పోగానే వాని యజమాని వాని కొరకే కనిపెట్టుకొని యున్నట్లు తెలిసెను. ఆఫీసు మేనేజరు హరాత్తగా జబ్బుపడెను. కావున కాకా మహాజని ఆఫీసులో ఉండవలనిన యవసరము యేర్పుడెను. ఈ విషయమై యజమాని శిరిడీలో నున్న కాకా మహాజని కొక యుత్సురము కూడా ప్రాసెను. అది కొన్నిరోజుల తరువాత తిరుగు టపాలో బొంబాయి చేరినది.

### భావుభూతాయి ధువులో

పై దానికి భిన్నమగు కథ నిప్పుడు వినుడు. పీడరు వృత్తిలో నుండిన భావుసాహారు ధుమాల్ యొకసారి కోర్చుపనిపై నిషాద్ పోవుచుండెను. దారిలో దిగి శిరిడీకి పోయెను. బాబా దర్శనము చేసికొని, వెంటనే నిషాద్ పోవ శలవు కోరెను. కాని బాబా ఆనుజ్ఞ ఇవ్వలేదు. శిరిడీలోనే యింకొక వారముండునట్లు

చేసెను. ఆ తరువాత అతడు బాబా వద్ద శలవు పొంది నిషాడ్ చేరగా, అక్కడి మెజిస్ట్రేటుకు కడుపునోప్పి వచ్చి కేను వాయిదా పడెనని తెలిసెను. తరువాత ఆ కేనువిచారణ కొన్ని నెలల వరకు సాగెను. నలుగురు మెజిస్ట్రేటులు దానిని విచారించిరి. తుట్టుతుదకు ధుమాల్ దానిని గెలిచెను. అతని కక్కిదారు విదుదలయ్యెను.

### నిమోనీకర్ భార్య

నిమోన్ గ్రామ వతనుదారును, గౌరవ మెజిస్ట్రేటును అగు నానాసాహాబు నిమోనీకర్, తన భార్యతో శిరిడీలో కొంతకాలముండెను. ఆ దంపతులు తమ సమయమంతయు మసీదులోనే గడుపుచు బాబా సేవ చేయుచుండిరి. బేలాపూరులో నున్న వారి కుమారుడు జబ్బిపడినట్లు కబురు వచ్చెను. బేలాపూర్ పోయి తన కుమారుని, అక్కడున్న తమ బంధువులను జూచి, యక్కడ కొన్ని దినములుండవలెనని తల్లి అనుకొనెను. కాని బేలాపూర్ పోయి ఆ మరుసటి దినమునకే శిరిడీ తిరిగి రావలెనని భర్త చెప్పెను. ఆమె సందిగ్ధములో పడెను. ఏమి చేయుటకు తోచలేదు. ఆమె దైవమైన శ్రీసాయినాథుడే యామెనప్పుడు ఆదుకొనెను. బేలాపూరుకు పోవుటకు ముందు ఆమె బాబా దర్శనమున్నకై వెళ్ళెను. అప్పుడు బాబా సాలేవాడా ముందర నానాసాహాబు మొదలగువారితో నుండెను. ఆమె బాబా వద్దకు పోయి సాష్టాంగ నమస్కారము చేసి, బేలాపూరు పోవుటకు అనుమతి నిమ్మని కోరెను. అప్పుడు బాబా ఆమెతో యిట్లు చెప్పెను. “వెళ్ళము, ఆలస్యము చేయవద్దు! హాయిగా బేలాపూరులో నాలుగురోజులుండి రా! నీ బంధువులందరిని చూచి, నింపాదిగా శిరిడీకి రమ్ము!” బాబా మాటలెంత సమయానుకూలముగ నుండెనో గమనించుడు. నిమోనీకర్ అదేశమును బాబా ఆజ్ఞ రద్దుచేసెను.

### నాసిక్ నివాసియుగు ములేశాస్త్రి

ములేశాస్త్రి పూర్వాచారపరాయణుడైన బ్రాహ్మణుడు. నాసిక్ నివాసి. ఆయన షట్సాస్త్రపారంగతుడు. జ్యోతిషసాముద్రిక శాస్త్రములలో దిట్ట. అతడు నాగపూరుకు చెందిన కోటీశ్వరుడగు బాపూసాహాబు బూటీని కలిసికొనుటకు శిరిడీకి వచ్చెను. బూటీని చూచిన పిదప బాబా దర్శనముకై మసీదుకు

పోయెను. బాబా తన డబ్బుతో మామిడిపండ్లను, కొన్ని ఫలహారపు వస్తువులను కొని మసీదులోనున్న వారందరికి పంచిపెట్టుచుండెను. మామిడిపండును బాబా యొక చిత్రమైన విధముగ అన్నివైపుల నొక్కిడివారు. తినువారు ఆ పండును నోటబెట్టుకొని చప్పరించగానే రసమంతయు నోటిలోనికి బోయి తొక్కు, టెంక మిగిలెడివి. అరటిపండ్ల నోలిచి గుజ్జను భక్తులకు పంచి పెట్టి, తొక్కులు బాబా తమ వద్ద యుంచుకొనెడివారు. ములేశాస్త్రి సాముద్రికము తెలిసిన వాడగుటచే పరీక్షించుటకై బాబాను చేయిచాచుడని యడిగెను. బాబా దానినసలు పట్టించుకొనక, నాలుగు అరటిపండ్ల అతని చేతిలో బెట్టిరి. తరువాత నందరు వాడా చేరిరి. ములేశాస్త్రి స్నానము చేసి మడిబట్టలు కట్టుకొని యగ్నిహాతము మొదలగునవి యాచరించుటకు మొదలిడెను. బాబా మామూలుగనే లెండీతోటకు బయలుదేరెను.

మార్గమధ్యమున బాబా హతాత్తుగా, “గేరు (ఎళ్ళరంగు) తయారుగ నుంచుడు. ఈనాడు కాషాయవస్త్రమును ధరించెదను” అని యనెను. ఆ మాటలెవరికి బోధపడలేదు. కొంతసేపటికి బాబా లెండీతోటనుంచి తిరిగి వచ్చెను. మధ్యహన్మా హరతి కొరకు సర్వము సిద్ధమయ్యెను. మధ్యహన్మా ఆరతికి తనతో వచ్చేదరా యని ములేశాస్త్రిని బూటీ యడిగెను. సాయంకాలము బాబా దర్శనము చేసికొనెదనని శాస్త్రి బదులు చెప్పేను. అంతలో బాబా తన యాననముపై కూర్చుండెను. భక్తులు వారికి నమస్కరించిరి. ఆరతి ప్రారంభమయ్యెను. బాబా నాసిక్ బ్రాహ్మణుని వద్దనుంచి దక్కిణ తెమ్మనెను. బూటీ స్వయముగా దక్కిణ తెచ్చుటకై పోయెను. బాబా యాజ్ఞ అతనికి చెప్పగనే అతడు ఆశ్చర్యపడెను. తనలో తానిట్లనుకొనెను: “నేను అగ్నిహాత్రిని. బాబా గొప్ప మహాత్ముడేకావచ్చును. కానీ, నేనాయన ఆశ్రితుడను గానే! వారికి నేనెందులకు దక్కిణ నీయవలెను?” సాయిబాబా యంతటి మహాత్ముడు బూటీ వంటి సంపన్ముని ద్వారా దక్కిణ అడుగుటచే అతడు కాదనలేకపోయెను. తన అనుష్టానమును మధ్యలోనే ఆపి, బూటీతో మసీదుకు బయలులుదేరెను. మడితో నున్న తాను మసీదులో అడుగిడిన మైలపడిపోవుదునని భావించి, మశీదు బయటే దూరముగ నిలువబడి, బాబాపై పుష్టిలను విస్తరెను. హతాత్తుగా బాబా స్థానములో గతించిన తమ గురువగు హోలవెస్వామి కూర్చుని

యుండెను. అతడు ఆశ్చర్యపోయెను. అది కలా నిజమా యని సందేహపడెను. తనను తాను గిల్లుకొని మళ్ళీ చూచెను. తాను పూర్తి జాగ్రదావస్థలోనే యున్నాడు. భ్రాంతియగుటకు వీలులేదు. అయినచో యేనాడో గతించిన తన గురువచ్చటకెట్లు వచ్చేను? అతనికి నోట మాటరాకుండెను. తుదకు సందిగ్ధములన్నియు విడచిపెట్టి, మసీదులో ప్రవేశించి, తన గురువు పాదములపై బడి, లేచి చేతులు జోడించి నిలువబడెను. తక్కిన వారందరు బాబా ఆరతి పాడుచుండుగా, ములేశాస్త్రి తన గురునామవు నుచ్ఛరించుచుండెను. తాను అగ్రకులమునకు చెందినవాడను, పవిత్రుడను యను ఆభిజాత్యమును వదలిపెట్టి, తన గురుని పాదములపైబడి సాష్టాంగ నమస్కార మొనర్చి, కండ్లు మూసికొనెను. లేచి, కండ్లు తెరచి చూచుసరికి, వానిని దక్కిణ యండుగుచూ సాయిబాబా కాన్నించెను. బాబావారి ఆనందరూపమును, ఊహకందని వారి శక్తిని జూచి ములేశాస్త్రి మైమరచెను; మిక్కిలి సంతుష్టి చెందెను. అతని నేత్రములు సంతోషభాష్యములచే నిండెను. మనస్సుర్చిగ బాబాకు తిరిగి నమస్కారించి దక్కిణ నోసంగెను. తన సందేహము తీరినదనియు, తనకు గురుదర్శనమైనదనియు చెప్పేను. బాబాయొక్క యూ ఆశ్చర్యకరమైన లీలను గాంచినవారందరు అచ్చేరువొందిరి. ‘గేరు తెండు! కాషాయవస్తుముల ధరించెద’నని అంతకు ముందు బాబా పలికిన మాటలకర్మమును అప్పుడు వారు గ్రహించిరి. సాయియొక్క లీలలు ఆశ్చర్యకరములు.

### రావుభక్తుడైన డాక్టరు

ఒకనాడోక మామలతదారు తన స్నేహితుడగు డాక్టరుతో కలసి శిరిడీ వచ్చేను. శిరిడీ బయలుదేరుటకు ముందు, తన మిత్రునితో ఆ డాక్టరు ‘తన ఆరాధ్యదేవము శ్రీరాముడనియు, తాను శిరిడీకి పోయి యొక మహమృదీయునికి నమస్కారించ మనస్కారించుట లేదనియు చెప్పేను. అక్కడ శిరిడీలో బాబాకు నమస్కారించుమని యొవ్వరూ బలవంతపెట్టరనియు, కలసి సరదాగా గడుపుటకు తనతో రావలెననియు మామలతదారు కోరెను. దానికి ఆ డాక్టరు సమ్మతించెను. శిరిడీ చేరి, బాబాను చూచుటకు వారు మసీదుకు పోయిరి. అందరికంటే ముందు డాక్టరు బాబాకు నమస్కారించుట జూచి అందరు ఆశ్చర్యపడిరి.

తన మనోనిశ్చయమును మార్పుకొని యెంక మహమృదీయునికెట్లు నమస్కరించితివని యందరు అడిగిరి. తన ఇష్టదైవమగు శ్రీరాముడు ఆ గద్దిపైన తనకు గాన్మించుటచే వారి పాదములపైబడి సాష్టాంగనమస్కార మొనర్చితినని డాక్టరు బదులిడెను. అతడట్లని, తిరిగి చూడగా, అక్కడ సాయిబాబానే గాన్మించెను. ఏమీ తోచక, అతడు, “ఇది స్వప్నమా యేమి? వారు మహమృదీయుడగుట ఎట్లు? వారు గొప్ప యోగనంవన్నలైన యవతారపురుషులు” అని నుడివెను.

ఆ మరుసటి దినమే డాక్టరు యేదో దీక్ష వహించి ఉపవాసముండెను. బాబా తనను అనుగ్రహించువరకు మసీదుకు పోనను నిశ్చయముతో మసీదుకు వెళ్లట మానెను. ఇట్లు మూడు రోజులు గడచెను. నాలుగవ దినమున తన ప్రియస్నేహితు డోకడు భాందేషునుండి రాగా, వానితో కలసి మసీదులో బాబా దర్శనమున్నకే తప్పక మసీదుకు పోవలసివచ్చెను. బాబాకు నమస్కరించగనే, బాబా అతనితో, “ఎవరైన వచ్చి నిన్నిక్కడకు రమ్మని పెలిచితిరా, యేమి? ఇట్లు వచ్చితివి” అని ప్రశ్నించెను. ఆ ప్రశ్న డాక్టరు మనస్సును కదలించెను. ఆనాటి రాత్రియే నిద్రలో అతనికి గొప్ప అధ్యాత్మికానుభూతి కలిగి, అనిర్వచనీయమైన ఆనందాన్ని అనుభవించెను. ఆ తరువాత అతడు తన ఊరికి బోయిననూ, ఆ యానందానుభూతి 15 దినములవరకు అటులనే యుండెను. ఆ ప్రకారముగా అతనికి సాయిబాబా యందు భక్తి అనేక రెట్లు వృద్ధి పొందెను.

పై కథల వలన, ముఖ్యముగా ములేశాస్రి కథ వలన, నేర్చుకొనిన నీతి యేమన మనము మన గురువునందే ఆనన్యమైన నిశ్చలవిశ్వాస ముంచవలెను. వచ్చే అధ్యాయులో మరికొన్ని సాయిలీలలు చెప్పేదను.

పణ్ణించు అధ్యాయుము

పంచార్థము



సద్గురు శ్రీ సాయి నాథార్థం మనస్తు।

సుభం భవతు।